

①۹ قاضی ابو یوسفؒ اور ہارون الرشید

علامہ ابن خلکان امام ابو یوسف کے ترجمہ میں لکھتے ہیں کہ ہارون رشید کے ہاں امام ابو یوسفؒ کے عروج حاصل کرنے کا ذریعہ یہ ہوا کہ ہارون رشید نے اپنے گھر میں کسی کو زنا کرتے خود دیکھا اور سخت کوفت میں ہوا کہ کیا کریں۔ خادم سے کہا کہ کسی فقیہہ کو لے آ۔ امام ابو یوسف کو اس خادم سے پہلے سے ربط تھا وہ انہیں کو لے گیا۔ ہارون رشید کے چہرے پر کوفت و رنج کے آثار نمایاں تھے۔ امام ابو یوسف سمجھ گئے کہ یہ ہارون رشید کے گھر کا واقعہ ہے۔ انہوں نے فتویٰ دیا کہ اس صورت میں حد نہیں ہے۔ ہارون رشید بہت خوش ہوا اور امام ابو یوسف کو اس میں انعام ملے۔ چنانچہ یہ قصہ ذکر کرنے کے بعد علامہ ابن خلکان لکھتے ہیں :

فصار ذالك اصلاً للنعمۃ

یعنی امام ابو یوسف کو ہارون رشید کے دربار میں رسوخ کی ابتداء یہیں سے ہوئی پھر رفتہ رفتہ قاضی ہوئے پھر قاضی القضاۃ ہوئے۔ ہارون رشید کی ساری مملکت میں قاضی انہیں کی تجویز سے مقرر ہوتے تھے اور انہیں سے امام ابو حنیفہ کے مذہب کی ترویج اور شہرت ہوئی۔ چنانچہ اس موقع پر علامہ ابن خلکان لکھتے ہیں :

ما كان في اصحاب ابى حنيفة مثل ابى يوسف لو لا ابى يوسف

ما ذكر ابو حنيفة

”امام ابو حنیفہ کے شاگردوں میں قاضی ابو یوسف کا مثل نہیں تھا اگر یہ نہ ہوتے تو امام ابو حنیفہ کا ذکر ہی نہ ہوتا۔“

پھر اس ابن خلکان ہی میں امام ابو یوسف اور ہارون رشید کا ایک قصہ اور مذکور ہے کہ شب کو سوتے وقت امام ابو یوسف کے پاس ہارون رشید کا آدمی پہنچا کہ بادشاہ نے بلایا ہے۔ بے وقت کی طلبی سن کر اولاً گھبرائے پھر کپڑے پہن کر روانہ ہوئے وہاں پہنچے تو دیکھا کہ ہارون رشید تنہا ہے اور وہاں عیسیٰ بن جعفر ہے۔ ہارون رشید نے امام

ابو یوسف سے کہا کہ اس کے پاس ایک لونڈی ہے میں اس سے مانگتا ہوں یہ نہیں دیتا۔ اگر یہ نہ دے گا تو میں اس کو قتل کروں گا۔ امام ابو یوسف نے عیسیٰ بن جعفر سے کہا کہ تم وہ لونڈی کیوں نہیں دیتے۔ اس نے کہا کہ میں نے قسم کھائی ہے کہ اس لونڈی کو نہ بیچوں گا اور نہ کسی کو ہبہ کروں گا۔ ہارون رشید نے قاضی ابو یوسف سے کہا کہ کوئی راستہ اس کے لئے ہے۔ قاضی صاحب نے کہا کہ ہاں آدھی لونڈی آپ کے ہاتھ بیچ ڈالے اور آدھی ہبہ کر دے۔ آخر عیسیٰ بن جعفر کو وہی کرنا پڑا اور ہارون رشید نے آدھی لونڈی یوں لی اور آدھی کی قیمت لاکھ دینار دی اور اسی وقت لونڈی طلب ہو کر آئی۔ تب ہارون رشید نے قاضی ابو یوسف سے کہا ایک بات اور باقی ہے۔ اس لونڈی کو استبراء رحم کے لئے عدت کے دن کاٹنے چاہئیں اور میں آج کی رات صبر نہیں کر سکتا۔ قاضی صاحب نے کہا کیا مضائقہ آپ اس لونڈی کو آزاد کر دیجئے پھر اس سے نکاح کر لیجئے تو عدت ساقط ہو جائے گی۔ ہارون رشید نے وہی کیا اور بہت خوش ہوا قاضی صاحب کو دو لاکھ درہم اور بیس جوڑے کپڑے انعام دیئے۔

علامہ ابن خلکان لکھتے ہیں کہ ہارون رشید قاضی ابو یوسف سے اس قدر خوش تھا کہ جب ان کا ذکر ہوتا تو کہتا کہ یہ قاضی کبھی معزول نہیں ہو گا کما قال کان الرشید اذا ذکره يقول هذا لا يعزل ابداً

شامی نے حاشیہ در المختار میں بھی اس قصہ کو لکھا ہے اور اس کی عبارت یہ ہے :

ان الرشید احضر ابا يوسف ليلاً وعنده عيسى بن جعفر فقال طلبت من هذا جارية فاخبر انه حلف ان لا يبيعها ولا يهبها فقال ابو يوسف يعد النصف وهبه النصف ففعل فاراد الرشيد سقوط الاستبراء فقال اعتقها وازوجكها ففعل وامر له بمائة الف درهم وعشرين وست ثياب

”ہارون رشید نے رات کے وقت امام ابو یوسف کو بلایا اور اس کے پاس عیسیٰ بن جعفر بیٹھا تھا۔ ہارون رشید نے قاضی ابو یوسف سے کہا کہ میں نے اس سے اس کی لونڈی ماند تگی تو یہ کہتا ہے کہ میں نے اسکے بیچنے اور بہہ کرنے سے قسم کھائی ہے۔ قاضی ابو یوسف نے کہا کہ آدھی بیچ اور آدھی بہہ کر۔ پھر ہارون رشید نے چاہا کہ استبراء رحم کی عدت اس لونڈی سے ساقط ہو جائے۔ قاضی صاحب نے کہا کہ اچھا اس کو آزاد کر دیجئے اور میں اس کا نکاح آپ سے کر دوں۔ غرض ایسے ہی کیا اور قاضی صاحب کو لاکھ درہم اور بیس تھان کپڑے دیئے۔“

حافظ سیوطی نے تاریخ الخلفاء میں ہارون رشید اور قاضی ابو یوسف کے چند قصے اس قسم کے نقل کئے ہیں :

اخرج السلفی فی الطیوریات بسندہ عن ابن المبارک قال لما افضل الخلفة الی الرشید وقعت فی نفسہ جاریة من جوارى المهدی فراودها علی نفسها فقالت لا اصلح لك ان اباک قد طاف بی فشغف بها فارسل الی ابی یوسف فسأله عندک فی هذا شیء فقال یا امیر المومنین فلم ادر ممن اعجب من هذا الذی وضع یدہ فی دماء المسلمین واموالهم یتخرج عن حرمة ابیہ او من هذه الامة التي رغبت بنفسها عن امیر المومنین او من هذا فقیہ الارض وقاضیها قال اهتک حرمة ابیک وابقض شهوتک وعیره فی رقبتی

”سلفی نے طیوریات میں بند ابن المبارک نقل کیا ہے کہ جب ہارون رشید خلیفہ ہوا تو اپنے باپ کی ایک لونڈی پر اس کی طبیعت آئی اور اپنی خواہش اس پر ظاہر کی اس لونڈی نے کہا کہ میں تمہارے لئے حلال نہیں ہو سکتی کیونکہ تمہارے باپ نے میرے ساتھ خلوت کی تھی۔ پھر ہارون رشید کا عشق بڑھا تو اس نے قاضی ابو یوسف کو بلا کر کہا کہ اس لونڈی کے حلال ہونے کی کوئی صورت تمہارے پاس ہے۔ قاضی صاحب نے کہا کہ کیا لونڈی جو وعویٰ کرے گی وہ مان لیا جائے گا۔ آپ اس کی بات نہ مانئے کیونکہ وہ جھوٹ سے محفوظ نہیں۔ ابن المبارک کہتے ہیں کہ میں نہیں جانتا کہ میں کس سے تعجب کروں

آیا اس بادشاہ سے جس نے مسلمانوں کے خون و مال میں ہاتھ ڈالا اور اپنے باپ کی حرمت کا لحاظ نہ کیا اس لونڈی سے کہ بادشاہ نے اس سے خواہش کی اور اس نے پرہیز کیا یا اس قاضی فقیہہ زمانہ سے کہ اجازت دے دی کہ اپنے باپ کی ہنگ حرمت کر اور اپنی خواہش پوری کر اور اس کو میری گردن میں ڈال۔“

حافظ سیوطی نے دوسرا قصہ یہ نقل کیا ہے :

اخرج ايضاً عبد الله بن يوسف قال قال الرشيد الى اشتریت جاريتہ وارید ان اطأها الان قبل الاستبراء فهل عندك حيلة قال نعم تهبها لبعض ولدك ثم تتزوجها

”سلفی نے عبد اللہ بن یوسف سے روایت کی ہے کہ ہارون رشید نے قاضی ابو یوسف سے کہا کہ میں نے ایک لونڈی خریدی ہے اور میں چاہتا ہوں کہ بغیر استبراء رحم کئے ہوئے اس سے صحبت کروں اس کے حلال ہونے کا تمہارے پاس کیا حیلہ ہے۔ قاضی صاحب نے کہا ہاں آپ وہ لونڈی اپنے کسی لڑکے کو ہبہ کر دیجئے پھر اس کے بعد اُس سے نکاح کر لیجئے۔“

حافظ سیوطی نے تیسری روایت یہ نقل کی ہے :

لما اخرج عن اسحاق بن راهويه قال دعا الرشيد ابا يوسف ليلاً فافتاه فامر له بمائة الف درهم فقال ابو يوسف ان راى امير المؤمنين امر بتعجيلها قبل الصبح فقال عجلوها فقال بعض من عنده ان الخازن فى بيته والابواب مغلقة فقال ابو يوسف فقد كانت الابواب مغلقة حير دعانى ففتحت

”امام اسحاق بن راہویہ سے مروی ہے کہ ہارون رشید نے قاضی ابو یوسف کو رات کے وقت بلایا اور انہوں نے فتویٰ دیا تو اسے لاکھ درہم انعام کا حکم دیا۔ قاضی صاحب نے کہا یہ روپے اس وقت رات ہی کو مجھے مل جاتے اس پر کسی نے وہاں پر کہا کہ خزانچی اپنے گھر ہے اور دروازے تمام بند ہو چکے ہیں۔ قاضی صاحب نے کہا جب ہم بلائے گئے تھے تب بھی دروازے بند تھے آخر کھولے گئے۔“ (حسن البیان ص : ۲۰۱)

حرفِ آخر

امام ابو حنیفہؒ اور معاصرین کے مختلف ہیں عنوانات کے بیسیویں پیراگراف کو بغور پڑھو۔ یہ عبارات معمولی لوگوں کی نہیں بلکہ متبحر علمائے کرام کی ہیں جن کا تعلق امام صاحبؒ کے بالکل قریب کے لوگوں بلکہ گھر کے آدمیوں سے ہے۔ کیا ہمارے معاصرین ان سب عبارات اور ان کے مضامین کو درست تسلیم کرتے ہیں؟ نہیں اور ہرگز نہیں تو کیا وہ ان تمام بزرگوں کی ان کتابوں سے استفادہ نہیں کرتے۔ کیا وہ ان تمام کتابوں کو جھوٹ اور لغویات کا پلندہ سمجھتے ہیں؟ نہیں اور یقیناً نہیں نہ وہ ایسا کہتے ہیں اور نہ ہی ایسا سمجھتے ہیں۔ ہاں! یقیناً وہ ان کی مذکورہ آراء سے متفق بھی نہیں ہوں گے اور ایسا ہونا ضروری بھی نہیں۔ پھر وہ اس سے سبق سیکھ کر ایسی روش اختیار کرنے کے لیے تیار ہیں کہ وہ حضرت العلام حافظ عنایت اللہ اثری مرحوم کی ان عبارات سے اختلاف کرنے کے باوجود جن پر ان کا دل نہیں جمنا درگزر کرتے ہوئے ان کے رسائل اور کتب سے استفادہ کرتے رہیں جیسا کہ وہ کر ہی رہے ہیں اور زبانِ درازی سے باز آجائیں جو بسرا سر جہالت ہے۔ ہاں علم و دلائل کی روشنی میں جو حق سمجھیں اس کو بے روک ٹوک بیان کریں اس سے کوئی مانع نہیں ہے۔ ہم نے ان کو جو آئینہ دکھایا وہ وہ محض اس لیے ہے کہ وہ اپنا منہ دیکھ سکیں جو اکثر بغیر آئینہ کے نہیں دیکھا جاسکتا تاہم رواداری یہ ہے کہ اگر وہ ہمارے آئینہ دکھانے پر بھی ناخوش ہوں تو وہ اس سے بہتر کوئی طریقہ ہم کو بتادیں اگر ان کا طریقہ اس سے بہتر ہوا تو ہم ہر وقت بہتر کی تلاش میں ہیں ضرور استفادہ کریں گے۔ ہاں میں تو اب جانے والا ہوں آنے والوں کو شامل کر کے ہی میں نے جمع کا صیغہ استعمال کیا ہے۔ اللہ تعالیٰ آپ کا، اُن کا اور ہمارا سب کا حامی و ناصر ہو، فقط والسلام

بِسْمِ اللّٰهِ الرَّحْمٰنِ الرَّحِیْمِ